

ક્ષમા પત્ર

રચનાર તથા છપાવી પ્રસિદ્ધ કરનારે
વીરચંદ લાલચંદ શાહ
રે. આરકોટ હાલ ધુળીયા.

સંવત ૧૯૮૭ ના મેશાડ વદ ૩૦ ગુરુવાર
દીવાસે તા. ૧૩-૮-૩૧ સ્થળ:-રાજકોટ.

વીર સંવત ૨૪૫૭

પ્રત ૧૦૦૦

મૂલ્ય-અમૂલ્ય.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૫૮૫૭

વર્ગિક

પુસ્તકલું નામ ક્રિષ્નાપત્ર

વિષય ૬-૨૧

ગુજરાત વિદ્યાપીઠ ગ્રંથાલય
સમઘાવાદ
ગુજરાતી કોપીરાઈટ-સંગ્રહ
૧૯૮૫




ઉમરેઠ ભટવાડી પોળ પાસે આવેલા રતીલાલ
ખાળકૃષ્ણ ત્રિવેદીના સરસ્વતી પ્રી. પ્રેસમાં ભાઈનાલ
ચુનીલાલ જોશીએ છાપી અને શાહ વીરચંદ
લાલચંદેધુળીયા (પશ્ચિમ ખાનદેશ)માંથી પ્રગટ કરી.



મણકો ૬ મો

ૐ શ્રી ખસિઆઉસોય નમઃ

ક્ષ મા પ ના



રચનાર તથા છપાવી પ્રસિદ્ધ કરનાર
વીરચંદ લાલચંદ શાહ રે. આટકોટ
હાલ ધુળીઆ.



દોહરા

અરિહંત સિધ્ધ આચાર્યને,
નમન કરું કર જોડ;
ઉપાધ્યાય સદુ સાધુને,
નમસ્કાર મન મોડ. ૧

પદ પાંચ એ શાશ્વતા,
 વંદન વાર હબાર;
 ક્ષમા માગું નિજ દોષની,
 સદ્ય રહિત આવાર. ૨

પાપ ક્રિધાં જે કારમાં,
 આ ભવ પરભવ માંય;
 ક્ષમા તેહની માગીને,
 કરું નિર્મળી કાય. ૩

લક્ષ ચોરાશી જીવની,
 જાતી સુત્રની માંય;
 દિધાં હોય દુઃખ તેહને,
 માપ્ર કરો જીનરાય. ૪

જાણે અજાણે કોઈની,
 થઈ ગઈ હોયે ઘાત;
 ક્ષમા માગું હું તેહની,
 ક્ષમાવંત જગતાંત. ૫

હોયે પરિચિત માહરા,
વર્તે છે વર્તમાન;
અપરાધ કિધાં તેહનાં,
દિઓ ક્ષમાનું દાન. ૬

મન વચન ને કાયથી,
કોઈ દુભવ્યા હોય;
શુદ્ધ હૃદયથી તેહની,
ક્ષમા માગું જનરાય. ૭

વૈર નહીં કે ઉપરે,
મારે કિંચિંત માત્ર;
વૈરી નહીં હું કોઇનો,
પ્રાર્થુ છું જગતાત. ૮

વીર એટલી આશ છે,
શરણે લ્યો જનરાજ;
સર્વે જીવ ખમાવિને,
વાંદુ છું શીરતાજ. ૯

જનુની જીવોરે ગોપીચંદની-એ દેશી.

હીંસારે કીધી હોયે જીવની,
જાણે અજાણ્યે કોઇજી

નિરપરાધી કોઇ મારીયા,
આ લવ પરલવ માંયજી;

ક્ષમાવંત રે ક્ષમા કીજીએ. ૧

અસત્ય મુખેં વાણી ઓચરી,
કીધાં મિશ્રના ભેજજી;

ઉપજ્યા અનર્થો એ કારણે,
જેસાડું કેમ ભેજજી. ક્ષમા૦ ૨

અદત્ત લીધું હશે કેટલું,
નથી ગણતી હું પાસજી;

વલવલ્યાં કંઈક ખાપડાં,
લક્ષ લેવું એ ખાસજી. ક્ષમા૦ ૩

મૈથુન સેવન સારૂ જીવડા,
પરસ્ત્રી ઉપર ખ્યારજી

હરામી બન્યો હાય ! કામમાં
કેમ થાશે ઉદ્ધારજી ? ક્ષમા૦ ૪

વધાર્યો પરિચ્છેદ અતિ ગણો,
ધન દોલત ને મકાનજી;

સંસારે વધ્યો મૂઠ જે ઘણો,
હાર્યો નર દેહ માનજી. ક્ષમા૦ ૫

ગમના-ગમને વળી ના કરી,
મર્યાદા તસુ ભારજી;

બૃથારે આવરણો વોરિયાં,
ચિત્તમાંકર્યો ન વિચારજી. ક્ષમા૦ ૬

વસ્તુ જે કીધી ભોગવટા તણી,
રહ્યો અમર્યાદે જીવજી;

ધરાયો નહીં એ આતમા,
તેનાં પાપો છે તીવ્રજી. ક્ષમા૦ ૭

નીસ્વાર્થે દંડાયો જીવડો,
લવરી બાઈના ભેરજી;

વિચાર વર્તન મહી ના થયો,
આવી ગયો મન તોરજી. ક્ષમા૦ ૮

સામાયિકે રે સમતા નહીં,
વાણી-મન-કાયા ભોગજી;

માઠા પ્રવર્તાવ્યા એહને,
સંસારના કામ ભોગજી. ક્ષમા૦ ૯

દેશાવગાસિક આગ્રહે,
આદ્યું ભો કદાચજી;

આશ્રવ જે પાંચને પૂર્ણથી,
રોકવામાં સંકોચજી. ક્ષમા૦ ૧૦

પરિપૂર્ણ પોષધ આપથી,
ના બન્યું કોઈ દીનજી;

કદાચ ને જો એહ થઈ ગયું,
હૃદયે ભાવ રે' ખીનજી. ક્ષમા૦ ૧૧

નિત્રંથ શુદ્ધ સાધ સાધવી,
જોગવાઈ કદી થાયજી;

દોષ રહીત અહાર ભાવથી,
આપી નવ લીધો લાવજી. ક્ષમા૦ ૧૨

આરેવ્રત પૂર્ણ ન પાળીયા,
જાણ્યાં નહીં અતિચારજી;

સંસારે ખુરચો રે જીવડો,
નહિ ભવઘટવા વિચારજી. ક્ષમા૦ ૧૩

શંકા કીધી જૈન ધર્મમાં,
દેવ ગુરૂની મન માંયજી;

મિથ્યાત પચીસ સેવીયાં,
મેલી સમકિતે લ્હાયજી. ક્ષમા૦ ૧૪

ત્રસ ને થાવર જાતિ જીવને,
તાડન મારન કીધજી;

અન્નપાણીએ વિછેડીયાં,
અંતરાઈ એની લીધજી. ક્ષમા૦ ૧૫

મૃષાવાદે આનંદ માનીયો,
કુડી સાક્ષી ભરાયજી;

મમ રે ! પરના પ્રકાશીને,
કુડા લેખ લખાયજી. ક્ષમા૦ ૧૬

હાય ! થાપણુ પરની ઝોળવી,
થઇ બેઠો શાહુકારજી;

અસત્ય વચન થકી કેંકને,
કીધાં છે નિરાધારજી. ક્ષમા૦ ૧૭

ફૂડાં તે માપ ને કાટલાં,
અદત્ત લીધી બહુ ચીજજી;

વિશ્વાસે કૈકને મારીઆ,
સ્વાર્થ કારણ નિજજી; ક્ષમા૦ ૧૮

વિષયોમાં તો મન રાચીયું,
રમણી શું મન મોહજી;

કામ જ્વરેથી રે પીડીયો,
બૂરી પડી એ ખોહજી; ક્ષમા૦ ૧૯

પરિગ્રહે મમતા વધી ઘણી,
તૃષ્ણાનો નહીં પારજી;

પણ પળે એજ વિચારણા,
માલ ધનની અપારજી. ક્ષમા૦ ૨૦

કપટ ક્રોધ માન મોહને,
લોભનો છું ભંડારજી;

અતિ એ તીવ્રપણે સેવિયા,
કપાય જાણે એ ચારજી. ક્ષમા૦ ૨૧

રાગ દ્વેષ કામ કલેશનું,
નિંદા ઘર છું હું નાથજી;

કેમ કરીને પ્રભુ ઉગરું ?
આભેં ભરી છે બાથજી. ક્ષમા૦ ૨૨

કુડાં તે આજ ચઢાવીયાં,
નિજના અન્યને શીરજી;

ચાડી ચુગલી કીધી અન્યની,
સ્વારથથી ઘણી વારજી. ક્ષમા૦ ૨૩

પરનાં વાંકા બહુ બોલીને,
આપ બડાઈ કીધજી;

વળી ખુશી દીલગીરી સમયમાં,
સમતા નહિ મન લીધજી. ક્ષમા૦ ૨૪

કપટ સહીત જીવું ખોલીને,
ઠગીયા જીવ અપારજી;

ખોટી શ્રદ્ધા ને સંકલ્પથી,
કર્યો અતિ તેય ખ્યારજી. ક્ષમા૦ ૨૫

અઠારે પાપ સ્થાનો સેવીયાં,
તરશે કેમ તે આ જીવજી;

તારણહારો પ્રભુ એક તું,
ઉગારનાર તું વીરજી. ક્ષમા૦ ૨૬

પાંચ પ્રમાદેથી ઘેરીયો,
જીવડો હાલક દોળજી;

અર્થ ને અનર્થ દંડે થયાં,
ખૂરા હાલ હવાલજી. ક્ષમા૦ ૨૭

રાત્રી ભોજન પાપ સેવિયું,
ભક્ષા ભક્ષે નહિ ખેદજી;

પર જીવને તો સંતાપીયા,
દીધાં અંતરમાં છેદજી. ક્ષમા૦ ૨૮

આર્ત-રૌદ્ર સ્વાર્થ ધ્યાનમાં,
રહ્યો મશગુલ આપજી;

ધર્મ-શુકલ શુદ્ધ ધ્યાનનાં,
ધ્યાયા નહીં કંઈ જાપજી. ક્ષમા૦ ૨૯

સમુદ્ધિમ હુવા મારે કારણે,
મૂવા જીવ અનંતજી;

વિવેક રાખ્યો નહિ તેહનો,
રાખી જરી નહિ ખંતજી; ક્ષમા૦ ૩૦

સરધ્યા નહી સદ્ગુણજે,
શ્રાવકના એકવીશજી;

ભૂદ્યો આચાર હું માહરો,
માપૂ કરો જગદીશજી. ક્ષમા૦ ૩૧

મહા મોહની જે રે કર્મના,
ઠેકાણાં કહ્યાં ત્રીશજી;

વજ્યાં નહીં રે તે ખાંતથી,
લપટયો તે માંહી ઇશજી. ક્ષમા૦ ૩૨

દાન શીયળ તપ ભાવના,
આદર્યાં નહીં લગારજી;

લુંટને જીઠ (પુટ)ની માથાકુટે,
ખૂંચ્યો જીવ નિરધારજી. ક્ષમા૦ ૩૩

અનંત અવગુણનો હું ધણી,
કેટલા ગાઉં હું ગીતજી;

સમર્થ છો આપ કૃપા ધણી,
આશરો લીધો છે જીનજી. ક્ષમા૦ ૩૪

શુદ્ધ હૃદયેથી પ્રકાશીને,
માફી માગું છું નાથજી;

અરિહંત-સિદ્ધ-સાધુ-ધર્મનાં,
એ શરણાં ચારે સાથજી; ક્ષમા૦

શ્રદ્ધા છે મુજ પૂરી આપમાં,
બળતામાંથી ઉગારોજી;

મુર અમોલ પ્રતાપથી,
વીરચંદને ઉદ્ધારોજી. ક્ષમા૦

॥ ઇતિ ક્ષમાપના ॥

